

## అష్టల్క స్తోత్రమ్

### అష్టలక్ష్మీ స్తోత్రమ్

#### ఆదిలక్ష్మీ

సుమనసవందిత సుందరి మాధవి  
చంద్ర సహోదరి హేమమయే ।  
మునిగణమండిత మోక్షప్రదాయినీ  
మంజుళభాషిణి వేదనుతే ॥  
పంకజవాసినీ దేవసుపూజిత  
సద్గుణవర్షిణి శాంతియుతే ।  
జయజయ హే మధుసూదన కామినీ  
ఆదిలక్ష్మీ సదా పాలయ మామ్ ॥ ౧ ॥

#### ధాన్యలక్ష్మీ

అయి కలికల్మషనాశినీ కామినీ  
వైదికరూపిణి వేదమయే ।  
క్షీరసముద్భవ మంగలరూపిణి  
మంత్రనివాసినీ మంత్రనుతే ॥  
మంగలదాయినీ అంబుజవాసినీ  
దేవగణాశ్రిత పాదయుతే ।  
జయజయ హే మధుసూదన కామినీ  
ధాన్యలక్ష్మీ సదా పాలయ మామ్ ॥ ౨ ॥

#### ధైర్యలక్ష్మీ

జయవరవర్ణినీ పైష్ణవి భార్గవి  
మంత్రస్వరూపిణి మంత్రమయే ।  
సురగణపూజిత శీఘ్రఫలప్రద  
జ్ఞానవికాసినీ శాస్త్రనుతే ॥  
భవభయహారిణి పాపవిమోచని  
సాధుజనాశ్రిత పాదయుతే ।  
జయజయ హే మధుసూదన కామినీ  
ధైర్యలక్ష్మీ సదా పాలయ మామ్ ॥ ౩ ॥

### గజలక్ష్మి

జయజయ దుర్గతినాశిని కామిని  
సర్వఫలప్రద శాస్త్రమయే ।  
రథగజ తురగపదాది సమావృత  
పరిజనమండిత లోకనుతే ॥  
హరిహర బ్రహ్మ సుపూజిత నేవిత  
తాపనివారిణి పాదయుతే ।  
జయజయ హే మధుసూదన కామిని  
గజలక్ష్మి రూపేణ పాలయ మామ్ ॥ ౪ ॥

### సంతానలక్ష్మి

అయి ఖగవాహిని మోహిని చక్రిణి  
రాగవివర్ధిని జ్ఞానమయే ।  
గుణగణవారిధి లోకహితైషిణి  
స్వరసప్త భూషిత గాననుతే ॥  
సకల సురాసుర దేవమునీశ్వర  
మానవవందిత పాదయుతే ।  
జయజయ హే మధుసూదన కామిని  
సంతానలక్ష్మి సదా పాలయ మామ్ ॥ ౫ ॥

### విజయలక్ష్మి

జయ కమలాసని సద్గతిదాయిని  
జ్ఞానవికాసిని గానమయే ।  
అనుదినమర్చిత కుంకుమధూసర  
భూషిత వాసిత వాద్యనుతే ॥  
కనకధరాస్తుతి వైభవ వందిత  
శంకర దేశిక మాన్య పదే ।  
జయజయ హే మధుసూదన కామిని  
విజయలక్ష్మి సదా పాలయ మామ్ ॥ ౬ ॥

విద్యాలక్ష్మి

ప్రణత సురేశ్వరి భారతి భార్గవి  
శోకవినాశిని రత్నమయే ।  
మణిమయభూషిత కర్ణవిభూషణ  
శాంతినమావృత హాస్యముఖే ॥  
నవనిధిదాయిని కలిమలహారిణి  
కామిత ఫలప్రద హస్తయుతే ।  
జయజయ హే మధుసూదన కామిని  
విద్యాలక్ష్మి సదా పాలయ మామ్ ॥ ౭ ॥

ధనలక్ష్మి

ధిమిధిమి ధింధిమి ధింధిమి ధింధిమి  
దుందుభి నాద సుపూర్ణమయే ।  
ఘుమఘుమ ఘుంఘుమ ఘుంఘుమ ఘుంఘుమ  
శంఖనినాద సువాద్యనుతే ॥  
వేదపురాణేతిహాస సుపూజిత  
పైదికమార్గ ప్రదర్శయుతే ।  
జయజయ హే మధుసూదన కామిని  
ధనలక్ష్మిరూపేణ పాలయ మామ్ ॥ ౮ ॥